

# नव भारत



5

काशी-तमिल संगमम सांस्कृतिक एकता का सूत्र



6

मौज-मस्ती में डूबा बाली का ब्रावा बीच



7

राशि स्वामित्व का सिद्धांत और लग्नेश की स्थिति



8

टिम डेविड को हैमरिंग में आया खिंचाव

## एक नजर में



**हवाई यात्रियों की संख्या पहली बार डेढ़ करोड़ पर नयी दिल्ली.** घरेलू हवाई यात्रियों की संख्या इस साल नवंबर में सालाना आधार पर 6.92 प्रतिशत बढ़कर एक करोड़ 52 लाख 38 हजार पर पहुंच गयी. यह पहली बार है जब किसी एक महीने में डेढ़ करोड़ से अधिक लोगों ने हवाई यात्रा की है. इससे पहले अधिकतम आंकड़ा दिसंबर 2024 में दर्ज किया गया था जब एक करोड़ 49 लाख 28 हजार लोगों ने हवाई यात्रा की थी. नागर विमानन महानिदेशालय (डीजीसीए) द्वारा जारी आंकड़ों के अनुसार, इस साल जनवरी से नवंबर तक 11 महीने में कुल 15 करोड़ 26 लाख 35 हजार लोगों ने हवाई यात्रा की है. यह पिछले साल की समान अवधि से 4.26 प्रतिशत अधिक है.

## समस्तीपुर में एक करोड़ की विदेशी शराब जप्त

**समस्तीपुर.** बिहार में समस्तीपुर जिले के मुसरीधारी थाना क्षेत्र के लाटबसेपुरा गांव के पास राष्ट्रीय उच्च पथ संख्या-28 पर उत्पाद विभाग की टीम ने कल रात छपा मारकर दूक पर लदा करीब एक करोड़ रुपये मूल्य का विदेशी शराब बरामद किया है. उत्पाद अधीक्षक मनोज कुमार सिंह ने बताया कि गुप्त सूचना पर विभाग की विशेष टीम ने जिले के लाटबसेपुरा स्थित एनएच 28 पर छापेमारी की और वहां शराब से लदे दूक को जबा किया. सिंह ने बताया कि तलाशी लेने के बाद दूक से कुल 1015 कार्टन विदेशी शराब बरामद की गई. जिसकी कुल मात्रा करीब 8 हजार 7 सौ 69 लीटर है.

**5.24 करोड़ रुपये की एम्बरग्रिस जल, 3 गिरफ्तार कोल्हापुर.** कोल्हापुर में स्थानीय अपराध शाखा (एलसीबी) ने शनिवार को अंतरराष्ट्रीय बाजार में 5.24 करोड़ रुपये मूल्य के 5.249 किलोग्राम एम्बरग्रिस को जबा किया. इस मामले में तीन व्यक्तियों को गिरफ्तार किया. पुलिस ने एक मोपेड और एक कार भी जब्त की है. विज्ञप्ति के अनुसार, एलसीबी टीम ने मिली सूचना के आधार पर पुणे-बंगलुरु राष्ट्रीय राजमार्ग पर कनेरीवाड़ी गांव के पास स्थित पेट्रोल पंप के निकट जाल बिछाया था. अभियान के दौरान तीन सदियों की तलाशी ली तो उनके पास से 5 करोड़ 24 लाख 90 हजार रुपये मूल्य का एम्बरग्रिस मिला. वहीं जब वाहन की कीमत 3 लाख 71 हजार 500 रुपये आंकी गयी. इससे कुल जबा राशि 5 करोड़ 28 लाख 61 हजार 500 रुपये हुई. गिरफ्तार आरोपियों की पहचान जिले के सभाजी श्रीपति पाटिल (78) और अनिल तुकाराम महादिक (55) के रूप में हुई है.

## सीडब्ल्यूसी की बैठक पार्टी इस कानून को वापस लेने के लिए लड़ती रहेगी: खरगे

## मनरेगा के खिलाफ देशव्यापी आंदोलन करेगी कांग्रेस

**नयी दिल्ली, 27 दिसंबर.** कांग्रेस अध्यक्ष मल्लिकार्जुन खरगे ने कहा है कि मोदी सरकार ने गरीबों को दबाने और कुचलने के लिए मनरेगा को खत्म कर नया कानून बनाया है और इसके खिलाफ कांग्रेस 5 जनवरी से पूरे देश में बड़े स्तर पर व्यापक आंदोलन शुरू करेगी.

श्री खरगे ने कांग्रेस की सर्वोच्च नीति निर्धारक संस्था कांग्रेस कार्य समिति (सीडब्ल्यूसी) की बैठक के बाद शनिवार को यहां पार्टी मुख्यालय में संवाददाता सम्मेलन में कहा कि पार्टी मनरेगा को बहाली के लिए

## तीन राष्ट्रीय कांग्रेस



पूरे देश में बड़ा आंदोलन करेगी. कार्य समिति की बैठक में इसको लेकर व्यापक विचार विमर्श हुआ जिसमें इसे राष्ट्रपिता महात्मा गांधी का अपमान बताते हुए गरीबों के खिलाफ सरकार का फैसला बताया गया है. मनरेगा के खिलाफ समिति में सर्वसम्मति से

## उन्होंने कहा कि नीति आयोग


तथा केग सहित सभी रिपोर्ट में मनरेगा की प्रशंसा की गई और इसे गरीबों की हित की बड़ी योजना बताया गया. उनका कहना था कि कोविड के समय भी इस योजना ने ग्रामीण क्षेत्रों में रोजगार को लेकर बड़ी भूमिका निभाई थी और लोगों को रोजगार उपलब्ध कराया था. इससे ग्रामीण क्षेत्रों में पलायन भी रुका और गरीबों को उनके गांव में अधिकार के साथ उन्हें रोजगार का अवसर मिला.

## असम-गुजरात के दो दिन के दौरे पर शाह

### आज देंगे 330 करोड़ की विकास परियोजनाओं की सौगात

**नई दिल्ली, 27 दिसंबर.** केन्द्रीय गृह मंत्री अमित शाह रविवार को गुजरात और असम के दो दिन के दौरे पर जाएंगे जहां वह विभिन्न कार्यक्रमों में हिस्सा लेंगे. श्री शाह गुजरात को सुबह अहमदाबाद में इंडियन मेडिकल एसोसिएशन के राष्ट्रीय सम्मेलन में शामिल होंगे.

बाद में वह अहमदाबाद नगर निगम की ड्रेनेज पाइप लाइन का लोकार्पण करेंगे और साबरमती नदी परियोजना के कारण विस्थापित लोगों को भी आर्बटन के प्रमाण पत्र बांटेंगे. वह युवा बिजनेस महासम्मेलन में



इस अवसर पर वे अहमदाबाद म्युनिसिपल कॉर्पोरेशन के कई अहम प्रोजेक्ट्स का उद्घाटन, ई-उद्घाटन और प्रमाण पत्र वितरण करेंगे. कार्यक्रम में गुजरात के मुख्यमंत्री भूपेंद्रभाई पटेल भी उपस्थित रहेंगे. इन परियोजनाओं का उद्देश्य अहमदाबाद के समग्र शहरी विकास, आधुनिक बुनियादी ढांचे और नागरिक सुविधाओं को और सशक्त बनाना है.

हिस्सा लेंगे. सोमवार को वह असम के गुवाहाटी में स्वहृद स्मारक पर पुष्पांजलि अर्पित करेंगे. बाद में वह एक अन्य कार्यक्रम में विष्णु ऑडिटोरियम का उद्घाटन करेंगे. केन्द्रीय गृह एवं सहकारिता मंत्री अमित शाह 28 दिसंबर को अहमदाबाद शहर को करीब 330 करोड़ की विकास परियोजनाओं की सौगात देंगे.

## भारत बना दुनिया का दूसरा मोबाइल मैनुफैक्चरिंग हब

**नई दिल्ली, 27 दिसंबर.** भारत ने इलेक्ट्रॉनिक्स मैनुफैक्चरिंग के क्षेत्र में ऐतिहासिक उपलब्धि हासिल करते हुए दुनिया का दूसरा सबसे बड़ा मोबाइल मैनुफैक्चरिंग हब बनने का गौरव प्राप्त किया है.

केन्द्रीय इलेक्ट्रॉनिक्स एवं आईटी मंत्री अश्विनी वैष्णव ने शनिवार को यह जानकारी देते हुए बताया कि बीते वर्षों में देश के इलेक्ट्रॉनिक्स उत्पादन में छह गुना



वृद्धि दर्ज की गई है. उन्होंने सोशल मीडिया प्लेटफॉर्म 'एक्स' पर कहा कि केंद्र सरकार की प्रोडक्शन लिंकड इंसिंटिव योजनाओं के चलते पिछले 11 वर्षों में इलेक्ट्रॉनिक्स निर्यात आठ गुना तक बढ़ा है.

## किश्तवाड़ और डोडा में आतंकवादियों के खिलाफ सेना का अभियान तेज

**नई दिल्ली.** हड़ियां जमा देने वाली सर्दी के 40 दिवसीय 'चिल्लाई कला' दौर के बीच भारतीय सेना ने जम्मू-कश्मीर के किश्तवाड़ और डोडा जिलों में पाकिस्तानी आतंकवादियों के खिलाफ आतंकवाद-रोधी अभियानों को और तेज कर दिया है. अत्यंत प्रतिकूल मौसम और दुर्गम भौगोलिक परिस्थितियों के बावजूद सेना आतंकियों को इलाके से खदेड़ने के लिए निरंतर कार्रवाई कर रही है.

## अटल जी के जन्मशती वर्ष में एमपी का अभ्युदय

सतना को मिली विकास की बड़ी सौगातें : सीएम डॉ. यादव

सतना, 27 दिसंबर. मुख्यमंत्री डॉ. मोहन यादव ने कहा है कि सतना के विकास में राज्य सरकार कोई कोर-कसर नहीं छोड़ेगी. प्रधानमंत्री नरेन्द्र मोदी के मार्गदर्शन में सतना को स्मार्ट सिटी के रूप में विकसित किया जा रहा है और आने वाले वर्षों में यह क्षेत्र विकास की नई ऊंचाइयों को छुएगा. मुख्यमंत्री शनिवार को सतना में स्मार्ट सिटी परियोजना के अंतर्गत नवनिर्मित अंतरराज्यीय बस स्टैंड के लोकार्पण समारोह को संबोधित कर रहे थे.

मुख्यमंत्री डॉ. यादव ने कहा कि सतना भगवान श्रीराम की कर्मभूमि चित्रकूट और शक्ति पीठ मां शारदा के धाम मैहर के कारण विशेष आध्यात्मिक महत्व रखता है. भगवान श्रीराम का आदर्श जीवन आज भी समाज को प्रेरणा देता है. राज्य सरकार चित्रकूट में भव्य वनवासी रामलोक का निर्माण कर चित्रकूट धाम को दिव्य और भव्य स्वरूप देने के लिए सकल्पित है. मुख्यमंत्री ने कार्यक्रम में 652.54 करोड़ रुपये लागत के विभिन्न विकास कार्यों का लोकार्पण एवं भूमिपूजन किया तथा 12 हितग्राहियों को विभिन्न योजनाओं के अंतर्गत अटल जी के जन्मशती वर्ष में एमपी का अभ्युदय हितलाभ वितरित किए.



## पुजारी उन्मुखीकरण कार्यशाला का शुभारंभ आज

**उज्जैन.** पुजारी उन्मुखीकरण कार्यशाला का शुभारंभ 28 दिसंबर को प्रातः 11 बजे कालिदास संस्कृत अकादमी के पं. सूर्यनारायण व्यास संकुल सभागृह में किया जाएगा. मुख्यमंत्री डॉ. मोहन यादव का कार्यशाला में बतौर मुख्य अतिथि सम्मिलित होना प्रस्तावित है. कार्यक्रम की अध्यक्षता संस्कृति, पर्यटन, धार्मिक न्यास एवं धर्मस्व राज्यमंत्री धर्मेश सिंह लोधी करेंगे. बतौर विशिष्ट अतिथि कार्यक्रम में तकनीकी शिक्षा एवं कौशल विकास राज्यमंत्री गौतम टेटवाल शामिल होंगे. कार्यक्रम के प्रथम सत्र में देवालयों के सांस्कृतिक महत्व पर चर्चा की जाएगी. इसकी अध्यक्षता पूर्व कुलपति महर्षि पाणिनी संस्कृत विश्वविद्यालय प्रो. मिथिला प्रसाद त्रिपाठी करेंगे. कार्यक्रम के द्वितीय सत्र में देवालयों में विधि विधान एवं कर्मकांड पर वसई के वेद मूर्ति पं. धनंजय शास्त्री द्वारा व्याख्यान दिया जाएगा.

## सिंथेटिक कफ़ सिरप से मासूम बच्चों की हो रही है मौत।

सिंथेटिक दवाएं हमारी सेल मेमोरी और मूल प्रकृति के विरुद्ध हैं। सिंथेटिक दवा, विटामिन व साबुन, शैम्पू आदि हमारे स्वास्थ्य के लिए पूर्ण सुरक्षित नहीं हैं।

खांसी, जुकाम के लिए 100% सुरक्षित और प्रभावशाली हैं-

ब्रॉकोम, श्वासारि वटी, श्वासारि गोल्ड, श्वासारि प्रवाही एवं श्वासारि अवलेह।

केमिकल, सिंथेटिक व एनिमल बेस्ड न्यूट्रस्युटिकल का नेचुरल विकल्प है न्यूट्रेला।

सिंथेटिक डेन्टल केयर, हेयर केयर एवं स्किन केयर के विकल्प पतंजलि के प्राकृतिक उत्पाद

पतंजलि बाँझी क्लींजर, दन्त कान्ति, केश कान्ति एवं स्किन केयर।